

|| śrī hayagrīvapṛārthanādaśakastotram ||  
ramāramaṇa madhvādideśikaśrīhṛdabjaga |  
hayagrīva kṛpālo me pṛārthanām śṛṇu sādaram || 1 ||

ayogyaviṣaye svāmin sarvathā na mano bhavet |  
cāñcalyaṁ mūlataśchindhi durāśaṁ hara dūrataḥ || 2 ||

durbuddhiṁ ca na me dehi duḥśāstrāvartane ratim |  
hāpayasva ca durmānaṁ durguṇaṁ mocaya prabho || 3 ||

duḥsaṅgaṁ duṣkriyāṁ chindhi hara lokāṭanāt padou |  
na niyojaya cakṣūṁṣi paradārādidasane || 4 ||

duṣpratigrahadusparśe karou mā codaya dhruvam |  
agamyāgamane guhyaṁ gṛāṇamāgṛāṇane'satām || 5 ||

apakarṣatu jihvām me lokavārtādurannataḥ |  
durvārtāduṣṭaśabdebhyo nivartaya hare śrutī || 6 ||

bhavadicānugaṁ ceto yogyasadviṣayaṁ bhavet |  
yadṛcchālābhasanṭṛptaṁ niścāncalyaṁ bhavet tvayi || 7 ||

sujñānaṁ sarvadā dehi sacchāstrāvartane ratim |  
satsaṅgaṁ satkriyāṁ caiva pādou tvatkṣetrasarpaṇe || 8 ||

śrīmadhvaśāstraśravaṇe niyuñkṣva śravaṇe sadā |  
hayāsyā cakṣūṁṣi ca me darśane sanniyojaya || 9 ||

karou tvadarcane nityaṁ sukhatīrthasya lekhane |  
tvadālāpe tvaducchiṣṭhabhojane kuru jihvikām || 10 ||

gṛāṇaṁ bhavatu nirmālyāgṛāṇane namane śiraḥ |  
dehi me tu jñānabhaktipaśuputradhanādikam || 11 ||

pṛārthanādaśakaṁ caitat trikāle yaḥ paṭhennarah |  
tasyābhīṣṭaṁ hayāsyosou datvā rakṣati sarvadā || 12 ||  
|| iti śrīvādirājatīrthaśrīcaraṇakṛtaṁ śrīhayagrīvapṛārthanādaśakastotram ||